
22-03-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు సత్య - సత్యమైన తండ్రి ద్వారా సత్యమైన కథను వినినరుని నుండి

నారాయణునిగా అవుతారు. మీకు 21 జన్మలకు అనంతమైన తండ్రి నుండి వారసత్వము

లభిస్తుంది”

ప్రశ్న:- తండ్రిగారి ఏ ఆజ్ఞను పాలన చేయు పిల్లలే పారసబుద్ధిగల వారిగా అవుతారు ?

సమా:- తండ్రిగారి ఆజ్ఞ - దేహ సంబంధాలన్నీ మర్చిపోయి తండ్రిని, రాజ్యమును స్మృతి చేయండి. సద్గతి కొరకు ఇదే సద్గురువు ఇచ్చిన శ్రీమతము. ఎవరైతే ఈ శ్రీమతమును పాలన చేస్తారో అనగా దేహీ-అభిమానులుగా అవుతారో, వారే పారసబుద్ధి గలవారిగా అవుతారు.

పాట:- ఈ రోజు అంధకారములో.....(అజ్ అంధర్ మే హమ్ బస్ సాన్.....)

ఓంశాంతి. ఇది కలియుగ ప్రపంచము. అందరూ అంధకారములో ఉన్నారు. ఈ భారతదేశమే ఒకప్పుడు వెలుగులో ఉండేది. అప్పుడు భారతదేశము స్వర్గముగా ఉండేది. ఇప్పుడు హిందువులని అనబడుతున్న భారతవాసులు వాస్తవానికి దేవీ దేవతలుగా ఉండేవారు. భారతవాసులు స్వర్గవాసులుగా ఉండేవారు. అప్పుడు ఏ ఇతర ధర్మాలు లేవు. ఒకే ధర్మము ఉండేది. స్వర్గము, వైకుంఠము, బహిష్ట హెవెన్ ఇవన్నీ భారతదేశము పేర్లే భారతదేశము చాలా ప్రాచీనమైనది. చాలా-చాలా ధనవంతమైనది. ఇప్పుడైతే భారతదేశము నిరుపేదగా ఉంది. ఎందుకనగా ఇది కలియుగము. అది సత్యయుగము. మీరందరూ భారతవాసులే. మనము అంధకారములో ఉన్నామని మీకు తెలుసు. స్వర్గములో ఉన్నప్పుడు ప్రకాశములో ఉండేవారము, స్వర్గములో రాజ-రాజేశ్వరీలుగా, ఈ లక్ష్మీ-నారాయణులు ఉండేవారు. దానిని సుఖధామమని అంటారు. కొత్త-కొత్తవారు వస్తూ ఉంటే తండ్రి మరలా మరలా వినిపిస్తూ ఉంటారు. తండ్రి నుండి మీరు స్వర్గ వారసత్వము తీసుకోవాలి. దానిని జీవన్ముక్తి అని అంటారు. ఇప్పుడు అందరూ జీవన బంధనములో ఉన్నారు. ముఖ్యముగా భారతదేశము, తర్వాత మొత్తం ప్రపంచమంతా రావణుని జైలులో అనగా శోక వాటికలో ఉంది. రావణుడు కేవలము లంకలో, రాముడు భారతదేశములో, రావణుడు వచ్చి సీతను దొంగలించాడని కాదు. ఇవన్నీ కట్టు కథలు. ముఖ్యమైనది - గీత. సర్వశాస్త్ర శిరోమణి శ్రీమద్భగవద్గీత అనగా భగవంతుడు వినిపించిన గీత. మనుష్యులు ఎవ్వరికీ సద్గతినివ్వలేరు. సత్యయుగములో జీవన్ముక్తి దేవీ దేవతలుండేవారు. వారు ఈ వారసత్వమును కలియుగ అంత్యములో పొందారు. భారతీయులకు ఈ విషయాలు తెలియవు. ఏ శాస్త్రములలో లేవు. శాస్త్రాలన్ని భక్తి మార్గములోని జ్ఞానము. అవన్నియు సద్గతిమార్గపు జ్ఞానము మనుష్య మాత్రులలో లేదు. తండ్రి అంటున్నారు - మనుష్యులు మనుష్యులకు గురువులుగా కాజాలరు. ఏ గురువూ సద్గతినివ్వలేరు. ఆ గురువులు భక్తి చేయండి, దాన-పుణ్యాలు చేయండి అని అంటారు. భక్తి ద్వాపరము నుండి కొనసాగుతూ వచ్చింది. సత్య-త్రేతాయుగాలలో జ్ఞాన ప్రాలభము ఉంటుంది. అచ్చట ఈ జ్ఞానము ఉంటుందని కాదు. భారతదేశానికి ఉండిన వారసత్వము తండ్రి నుండి సంగమ యుగములోనే లభించింది. అది మరలా ఇప్పుడు మీకు లభిస్తూ ఉంది. భారతవాసులు నరకవాసులుగా మహాదుఃఖములో ఉన్నప్పుడు, “ఓ పతిత పావనా! దుఃఖహర్తా - సుఖకర్తా!” అని పిలుస్తారు. ఇప్పుడు కోసం? అందరికోసం. అందరికన్నగా ముఖ్యముగా భారతదేశములో వులియు ప్రపంచముంతటా

 పంచ వికారములున్నాయి. తండ్రి పతితపావనుడు. తండ్రి అంటున్నారు - నేను కల్వ-కల్వము కల్వము యొక్క సంగమయుగములో వస్తాను. సర్వుల సద్గతిదాతగా అవుతాను. అబలలు, అహల్యలు, గణికలు, గురువులు అందరినీ నేనే ఉద్ధరించాలి. ఎందుకనగా ఇది పతిత ప్రపంచము. పావన ప్రపంచమనగా సత్యయుగము. భారతదేశములో ఈ లక్ష్మీ నారాయణుల రాజ్యముండేది. వీరు స్వర్గానికి యజమానులుగా ఉండేవారని భారతీయులకు తెలియదు. పతిత ఖండమనగా అసత్య ఖండము. పావన ఖండమనగా సత్యమైన ఖండము. భారతదేశము పావన ఖండముగా ఉండేది. ఈ లక్ష్మీ నారాయణుల సూర్య వంశ రాజ్యవంశ(Dynasty) ఉండేది. ఈ భారతదేశము అవినాశి ఖండము. అది ఎప్పుడూ వినాశనము కాదు. వీరి రాజ్యమున్నప్పుడు ఏ ఇతర ఖండమూ లేదు. అవన్నీ తర్వాత వస్తాయి. శాస్త్రాలలో అన్నింటికంటే పెద్ద తప్పు - కల్వ ఆయుస్సు లక్షల సంవత్సరములని వ్రాసేశారు. కల్వము లక్షల సంవత్సరాలదీ కాదు. సత్యయుగానికి లక్షల సంవత్సరాలు ఉండవు. కల్వము యొక్క ఆయువు 5 వేల సంవత్సరాలు. మనుష్యులు 84 లక్షల జన్మలు తీసుకుంటారని అంటారు. మనుష్యులను కుక్క, పిల్లి మొదలైనవిగా చేసేశారు. కాని వాటి జన్మలు వేరు. 84 లక్షల రకములున్నాయి. మనుష్యుల వైరేటి ఒక్కటి. వారికే 84 జన్మలుంటాయి.

ఆ తండ్రి అంటున్నారు - పిల్లలైన మీరు ఆదిసనాతన దేవీ దేవతా ధర్మమునకు చెందినవారు. డ్రామా ప్రణాళిక అనుసారము భారతవాసులు తమ ధర్మాన్ని మర్చిపోయారు. ఈ కలియుగ అంతిమ సమయములో పూర్తిగా పతితమైపోయారు. సంగమ సమయములో తండ్రి వచ్చి పావనంగా చేస్తారు. దీనిని దుఃఖధామమంటారు. తర్వాత పాత్ర సుఖధామములో ఉంటుంది. తండ్రి అంటున్నారు - ఓ పిల్లలూ, భారతవాసులైన మీరే స్వర్గవాసులుగా ఉండేవారు. 84 జన్మల నిచ్చిన క్రిందికి దిగుతూ వచ్చారు. సత్య నుండి రణి, తమోలోనికి తప్పక వచ్చే తీరాలి. దేవతలైన మీ అంత ధనవంతులుగా, సదా సంతోషంగా, సదా ఆరోగ్యముగా ఇతరులెవ్వరూ కూడా ఉండరు. భారతదేశము ఎంతో ధనవంతముగా ఉండేది. వజ్ర వైడూర్యాలు, పెద్ద-పెద్ద రాళ్ల వలె ఉండేవి. అన్నీ చిన్న ముక్కలుగా అయిపోయాయి. మిమ్ములను ఎంత ధనవంతులుగా చేశారో దానిని పిల్లలైన మీకు తండ్రి ప్రితినిష్ఠిస్తున్నారు. మీరు సర్వ గుణ సంపన్నముగా, 16 కళా సంపూర్ణముగా ఉండేవారు. యథా రాజా రాణి, తథా ప్రజా..... వీరిని భగవాన్, భగవతి అని కూడా అనవచ్చు. కాని భగవంతుడు ఒక్కడే అని తండ్రి తెలిపించారు. కేవలం ఈశ్వరుడు లేక ప్రభువు అన్నా వారు సర్వాత్మల తండ్రి అని గుర్తు రాదు. వీరు అనంతమైన తండ్రి. వారు అర్థము చేయిస్తున్నారు - భారతవాసులైన మీరు జయంతి పండుగ ఆచరిస్తారు కాని తండ్రి ఎప్పుడు వచ్చారో, ఎవ్వరికీ తెలియదు. ఇనుప యుగములో రాతిబుద్ధిగా ఉన్నారు. పారసనాథులుగా ఉండే మీరు ఇప్పుడు రాళ్లనాథుడు(పత్తర్నాథ్)గా ఉన్నారు. నాథుడు అని కూడా అనలేము. ఎందుకనగా రాజులు, రాణులు లేనే లేరు. మొదట ఇచ్చట దైవీ రాజ్యస్థానముండేది, తర్వాత ఆసురీ రాజ్యముగా అవుతుంది. ఇది డ్రామా. అది హద్దులోని డ్రామా. ఇది అనంతమైన(బేహద్) డ్రామా. ప్రపంచ చరిత్ర-భూగోళము ప్రారంభము నుండి చివరి వరకు ఇప్పుడు మీకు తెలుసు. ఇతరులెవ్వరికీ తెలియదు. భారతదేశములో దేవీ-దేవతలున్నప్పుడు సృష్టికంతా యజమానులుగా ఉండేవారు, భారతదేశములోనే ఉండేవారు, తండ్రి భారతవాసులకు ప్రితి కలుగజేస్తున్నారు. సత్యయుగములో ఆదిసనాతన దేవీ-దేవతల శ్రేష్ఠ ధర్మము, శ్రేష్ఠ

 కర్తములుండేవి. మరలా 84 జన్మలు క్రిందకు దిగవలసి వచ్చింది. తండ్రి కూర్చుని ఈ కథనంతా వినిపిస్తున్నారు. ఇప్పుడిది మీ అనేక జన్మల అంతిమ జన్మ. ఇది ఒక్కరి విషయమే కాదు. యుద్ధ మైదానము మొదలైనవి ఏవీ లేవు. ఈ లక్ష్మీ నారాయణుల రాజ్యముండేదని కూడా భారతవాసులు మల్లిపోయారు. సత్యయుగము ఆయుస్సును పెంచినందున చాలా దూరముగా తీసుకెళ్ళారు.

తండ్రి తెలుపుతున్నారు - మనుష్యులను భగవంతుడు అని అనరాదు. మనుష్యులు మనుష్యులకు సద్గతినివ్వలేరు. సర్వుల సద్గతిదాత, పతితపావన కర్త ఒక్కరేనని అంటారు. ఇది అసత్య ఖండము. సత్యమైన బాబా సత్యమైన ఖండమును స్థాపన చేసేవారు. భక్తులు పూజిస్తారు కాని భక్తి మార్గములో ఎవరెవరిని పూజిస్తూ వచ్చారో, అందులో ఒక్కరి చరిత్ర కూడా భక్తులకు తెలియదు. శివజయంతి పండుగనైతే జరుపుకుంటారు. మన తండ్రి నూతన ప్రపంచ రచయిత. హెవన్లీ గాడ్ ఫాదర్, అనంతమైన సుఖమునిచ్చువారు. సత్యయుగములో సుఖముండేది. దానిని ఎవరు, ఎలా స్థాపన చేశారు? నరకవాసులను స్వర్గవాసులుగా చేశారు. భ్రష్టుచారులను, శ్రేష్టుచారులైన దేవతలుగా తయారుచేశారు. ఈ కర్తవ్యము తండ్రిదే. పిల్లలైన మిమ్ములను పావనంగా తయారు చేస్తాను. మీరు స్వర్గానికి యజమానులుగా అవుతారు. అయితే మరలా మిమ్ములను పతితులుగా ఎవరు తయారుచేస్తారు? ఈ రావణుడు. మనుష్యులు సుఖ-దుఃఖములన్నీ ఈశ్వరుడే ఇస్తాడని అంటారు. తండ్రి అంటున్నారు - నేను అందరికీ సుఖమునిస్తాను. అర్థ కల్పము మీరు తండ్రిని పృథి చేయరు. మరలా రావణ రాజ్యమొచ్చినప్పుడు అందరినీ పూజించుట ప్రారంభిస్తారు. ఇది మీ అనేక జన్మల అంతిమ జన్మ. బాబా, మేము ఎన్ని జన్మలు తీసుకున్నామని అడుగుతారు. తండ్రి అంటున్నారు - పిల్లలూ! మీకు మీ జన్మల గురించి తెలియదు. మీరు పూర్తిగా 84 జన్మలు తీసుకున్నారు. మీరు 21 జన్మలకు బేహద్ తండ్రి నుండి వారసత్వము తీసుకునేందుకు వచ్చారు అనగా సత్య-సత్యమైన సత్య తండ్రి ద్వారా సత్యమైన కథ, నరుని నుండి నారాయణునిగా తయారయ్యే జ్ఞానము వింటారు. దీనిని జ్ఞానము, దానిని భక్తి అని అంటారు. ఈ ఆధ్యాత్మిక జ్ఞానము పరమాత్మ వచ్చి ఇస్తారు. పిల్లలు దేహీ-అభిమానులుగా అవ్వాలి వస్తుంది. స్వయాన్ని ఆత్మగా నిశ్చయము చేసుకొని నన్నొక్కరిని మాత్రమే పృథి చేయండి. శివబాబా సర్వాత్మలకు తండ్రి. ఆత్మలన్నీ పరంధామము నుండి పాత్రను అభినయించేందుకు శరీరములోకి వస్తాయి. దీనిని కర్మ క్షేత్రమని అంటారు. ఇది చాలా గొప్ప నాటకము. ఆత్మలో మంచి లేక చెడు సంస్కారాలుంటాయి. దానిని అనుసరించే మనుష్యులకు మంచి లేక చెడు జన్మలు లభిస్తాయి. పావనముగా ఉండే ఈ బ్రహ్మ ఇప్పుడు పతితముగా ఉన్నాడు తత్త్వమ్ తండ్రినైన నేను ఈ పరాయి రావణ రాజ్యములో పతిత శరీరములో రావలసి వచ్చింది. అది కూడా మొదటి నంబరులో వెళ్ళి వారిలోనే వస్తాను. సూర్యవంశీయులు మాత్రమే పూర్తి 84 జన్మలు తీసుకుంటారు. ఇతడు బ్రహ్మ, మీరందరూ బ్రాహ్మణులు. తండ్రి ప్రతి రోజూ అర్థము చేయిస్తున్నారు కాని రాతిబుద్ధిగలవారిని పారసబుద్ధిగా చేయుట పిన్నమ్మ ఇల్లు(సులభము)కాదు. ఓ ఆత్మలారా! ఇప్పుడు దేహీ-అభిమానులుగా కండి, ఓ ఆత్మలారా! ఒక్క తండ్రినే పృథి చేయండి. రాజ్యమును పృథి చేయండి. దేహ సంబంధాలు వదిలేస్తే పారసబుద్ధి గలవారిగా అవుతారు. అందరూ మరణించాల్సిందే. ఇప్పుడు అందరినీ వానప్రస్థ స్థితి. ఒక్క సద్గురువు తప్ప సర్వుల సద్గతిదాతగా ఎవ్వరూ అవ్వలేరు. తండ్రి అంటున్నారు - ఓ

 భారతవాసీ పిల్లలూ! మొదట మీరు పాఠసబుద్ధిగా ఉండేవారు. ఆత్మ-పరమాత్మ చాలాకాలము వేరుగా ఉండినారు..... అని గాయనముంది. కనుక మొట్ట మొదట దేవీ-దేవతా ధర్మము వారైన భారతవాసులు ఇచ్చటకు వచ్చారు. ఇతర ధర్మాల వారు వెనుక వచ్చారు. కావున వారి జన్మలు కూడా తక్కువగానే ఉంటాయి. ఈ సృష్టి వృక్షమంతా ఏ విధముగా తిరుగుతూ ఉన్నదో తండ్రి కూర్చుని తెలుపుతున్నారు. ధారణ చేయువారికి చాలా సులభము. ఆత్మ ధారణ చేస్తుంది. ఆత్మనే పుణ్యాత్మ, పాపాత్మగా అవుతుంది. ఇది మీకు అంతిమ 84వ జన్మ. మీరు వానప్రస్థ అవస్థలో ఉన్నారు. వానప్రస్థ అవస్థలో ఉన్నవారు మంత్రము తీసుకునేందుకు గురువులను ఆశ్రయిస్తారు. ఇప్పుడు మీరు బాహ్యములోని మానవ గురువులను ఆశ్రయించరాదు. మీ అందరికీ నేను తండ్రిని, బీచరును మరియు సద్గురువును కూడా. ఓ పతితపావనా! శివబాబా అని నన్ను పిలుస్తారు. వీరు సర్వాత్మలకు తండ్రి అని ఇప్పుడు మీకు ప్రితి కలిగింది. ఆత్మ సత్కమైనది, చైతన్యమైనది ఎందుకనగా అది అమరము. అన్ని ఆత్మలలోనూ పాత్ర నిండి ఉంది. తండ్రి కూడా సత్కమైనవారు, చైతన్యమైనవారు. వారు మానవ సృష్టికి బీజరూపులు. అందువలన నాకు ఈ వృక్ష ఆదిమధ్యాంతములన్నీ తెలుసు. అందుకే నన్ను జ్ఞానసాగరులని అంటారు. మీకు కూడా బీజము నుండి వృక్షము ఎలా వస్తుందనే జ్ఞానము ఉంది. వృక్షము పెద్దదగుటకు ట్రీమ్ పడ్తుంది. తండ్రి అంటున్నారు - నేను బీజ రూపుడను. చివరిలో వృక్షమంతా శిఖిలావస్థకు చేరుకుంటుంది. ఇప్పుడు దేవీ దేవతా ధర్మము యొక్క పునాది లేనే లేదు. లోపించిపోయింది. దేవీ దేవతా ధర్మము మాయమైనప్పుడు తండ్రి రావలసి వస్తుంది. ఒకే ధర్మమును స్థాపన చేసి మిగిలిన అన్ని ధర్మాలను వినాశము చేయిస్తాను. ప్రజాపిత బ్రహ్మ ద్వారా తండ్రి ఆదిసనాతన దేవీ దేవతా ధర్మమును స్థాపన చేయిస్తున్నారు. భ్రష్టాచారుల నుండి శ్రేష్టాచారులైన దేవతలుగా అయ్యేందుకు మీరు వచ్చారు. ఇది తయారైన ద్రామా, ఇది సమాప్తము కాదు. తండ్రి వచ్చారు. ఆత్మలంతా సోదరులు, మూలవతనములో ఉండేవారు. అన్ని ఆత్మలు ఆ ఒక్క తండ్రిని మాత్రమే ప్రితి చేస్తారు. దుఃఖములో అందరూ స్వరణ చేస్తారు. రావణ రాజ్యములో దుఃఖముంది. ఇచ్చట స్వరణ చేస్తారు. సర్వుల సద్గతిదాత అయిన తండ్రి ఒక్కరు మాత్రమే. మహిమ వారికి మాత్రమే ఉంది. తండ్రి రాకుంటే పావనంగా ఎవరు చేస్తారు? క్రైస్తవ, ఇస్లామ్ మొదలగు మతముల మనుష్యులందరూ ఇప్పుడు తమోప్రధానంగా ఉన్నారు. అందరూ పునర్జన్మ తీసుకోవాల్సిందే. ఇప్పుడు పునర్జన్మలు నరకములో లభిస్తాయి. సుఖములోకి వెళ్లరు. హిందూ ధర్మము వారు స్వర్గస్థులైనారని అంటారు అనగా ఇంతవరకు నరకములోనే ఉన్నట్లు కదా. ఇప్పుడు స్వర్గములోకి వెళ్తే, మీ నోటిలో గులాబ్ జామూన్. స్వర్గములోకి వెళ్లిన వారికి ఈ నరకములోని అసురీ వైభవాలను ఎందుకు తినిపిస్తారు? ప్రేతానికి తినిపిస్తారు కదా. బెంగాలులో చేపలు, గుడ్లు మొదలైనవి తినిపిస్తారు! అరే! వారికి ఇవి తినే అవసరమేముంది? వాపసు ఎవ్వరూ వెళ్లేరు. మొదటి నంబరులోనివారు 84 జన్మలు తీసుకోవలసి వస్తుంది. ఈ జ్ఞానములో ఏ కష్టమూ లేదు. భక్తిమార్గములో ఎంతో శ్రమ చేస్తారు. రామ-రామ అని జపిస్తూ ఉంటే రోమాంచితమవుతుంది. ఇదంతా భక్తిమార్గము. సూర్యుడు, చంద్రుడు మొదలైనవారు ప్రకాశమునిచ్చేవారు. వీరు దేవతలు కారు. వాస్తవానికి జ్ఞాన సూర్యుడు, జ్ఞాన చంద్రుడు, జ్ఞాన నక్షత్రాలు ఇవన్నీ ఇచ్చటివారి మహిమే. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఈ అంతిమ 84వ అంతిమ జన్మలో ఎలాంటి పాప కర్మలు(వికర్మలు) చేయరాదు. పుణ్యాత్మకంగా అయ్యేందుకు పురుషార్థము పూర్తిగా చేయాలి. సంపూర్ణ పావనంగా అవ్వాలి.
2. మీ బుద్ధిని పారసబుద్ధిగా చేసుకునేందుకు దేహ సంబంధములన్నీ మరచి దేహీ - అభిమానులుగా అయ్యే అభ్యాసము చేయాలి.

వరదానము:- “దేహీ-అభిమాని స్థితిలో స్థితమై సదా విశేష పాత్రను అభినయించే

సంతుష్టమణి భవ”

ఏ పిల్లలైతే విశేష పాత్రధారులో వారి ప్రతి కర్మ విశేషంగా ఉంటుంది. వారి ఏ కర్మ కూడా సాధారణంగా ఉండదు. సాధారణ ఆత్మలు ఏ కర్మ చేసినా దేహీభిమానములో ఉండి చేస్తారు. విశేషాత్మలు దేహీ-అభిమానులై చేస్తారు. ఎవరైతే దేహీ-అభిమాని స్థితిలో స్థితులై ఉండి కర్మలు చేస్తారో వారు స్వయం కూడా సదా సంతుష్టంగా ఉంటారు, ఇతరులను కూడా సంతుష్ట పరుస్తారు. అందువలన వారికి సంతుష్టమణి అను వరదానము స్వతహాగా ప్రాప్తి అవుతుంది.

స్లోగన్:- “ప్రయోగీ ఆత్మలై యోగ ప్రయోగము ద్వారా సర్వ ఖజానాలను పెంచుకుంటూ పోండి”


